

सहाय्या वेतन आयोगाच्या अनुषंगाने ग्रेड वेतन रु. ७६००/- पेक्षा जास्त असलेल्या राज्यातील तंत्रशिक्षण संचालनालयाच्या अखत्यारितील शासकीय अभियांत्रिकी व औषधनिर्माणशास्त्र महाविद्यालये तसेच डॉ. बाबासाहेब आंबेडकर तंत्रशिक्षण विद्यापीठ, लोणेरे येथील पदांची निर्मिती करण्यास मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: तंशावि-३७११/(६१/२१)/तांशि-२,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक:- १३ जुलै, २०२३

- वाचा :-** १) वित्त विभाग, उच्च स्तरिय सचिव समितीच्या दिनांक २९ ऑगस्ट, २०१९ रोजीच्या बैठकीचे इतिवृत्त क्रमांक.- पदनि-२०१९/प्र.क्र.६५/१९/आपुक, दि. ९/९/२०१९.
- २) शासन निर्णय, उच्च व तंत्र शिक्षण विभाग, क्र.- संकीर्ण-११११/(१८०/१९)/तांशि-२, दि. १८/९/२०१९
- ३) शासन निर्णय, उच्च व तंत्र शिक्षण विभाग, क्र.- संकीर्ण-११११/(४५/२२)/तांशि-२, दि. ७/२/२०२३
- ४) संचालक, तंत्रशिक्षण संचालनालय, मुंबई यांचे क्रमांक- क्र.-५/ तंशिसं /आढावा /२०२० /५९, दिनांक ५/२/२०२० चे पत्र.
- ५) कुलसचिव, डॉ. बाबासाहेब आंबेडकर तंत्रशास्त्र विद्यापीठ, लोणेरे यांचे क्रमांक- डॉबाआंतंवि / आस्था /पदनिर्मिती /२०२२ /३२०, दिनांक ३/१२/२०२२ चे पत्र.

प्रस्तावना :-

आखिल भारतीय तंत्रशिक्षण परिषदेच्या सन २०१९-२० च्या मानकांनुसार राज्यातील संचालक, तंत्रशिक्षण संचालनालय, मुंबई यांच्या अखत्यारितील शासकीय अभियांत्रिकी व औषधनिर्माणशास्त्र महाविद्यालयातील पदवी व पदव्युत्तर पदवी संस्थांमधील तसेच डॉ. बाबासाहेब आंबेडकर तंत्रशास्त्र विद्यापीठ, लोणेरे, जि. रायगड येथील सवैधानिक पदवी, पदव्युत्तर पदवी व पदविका स्तरावरील शिक्षकीय पदांची निर्मिती करण्याचा प्रस्ताव उच्चस्तर सचिव समितीच्या दि. २९/८/२०१९ रोजीच्या बैठकीत मान्यतेसाठी ठेवण्यात आला होता. उच्चस्तर सचिव समितीच्या बैठकीच्या संदर्भाधिन -१ येथील कार्यवृत्तानुसार समितीने उच्च व तंत्र शिक्षण विभागाच्या अधिनस्त शासकीय अभियांत्रिकी व औषधनिर्माण पदवी व पदव्युत्तर पदवी महाविद्यालयातील विविध संवर्गातील शिक्षकीय पदांच्या १४४ नवीन पदांसह एकूण १०३२ पदांच्या सुधारित आकृतीबंधास मान्यता दिली. तसेच डॉ. बाबासाहेब आंबेडकर तंत्रशास्त्र विद्यापीठ, लोणेरे, जि. रायगड येथील सवैधानिक, पदवी, पदव्युत्तर पदवी व पदविका स्तरावरील शिक्षकीय संवर्गातील २२० पदांच्या आकृतीबंधास मान्यता दिली. त्यानुसार पदांची निर्मिती करण्याबाबतचे दोन स्वतंत्र शासन निर्णय उच्च व तंत्र शिक्षण विभागाने दिनांक १८/९/२०१९ रोजी निर्गमित केले आहेत. तसेच यानुसार शासनाच्या अनुक्रमे दिनांक ७/१२/२०१९ व दि. ४/३/२०२१ च्या आदेशान्वये सदर पदांच्या आकृतीबंधास मान्यता देण्यात आलेली आहे.

यासंदर्भात उच्चस्तर सचिव समितीच्या दिनांक ९/९/२०१९ रोजीच्या इतिवृत्तात नवीन पदनिर्मितीच्या प्रस्तावामध्ये ग्रेड वेतन रु ७६००/- किंवा त्यापेक्षा जास्त ग्रेड वेतनाची पदे असतील, असे प्रस्ताव मंत्रीमंडळाच्या मान्यतेसाठी विभागाने सादर करावेत, असे नमूद करण्यात आलेले आहे. यानुसार संचालक, तंत्र शिक्षण संचालनालय, मुंबई यांनी तसेच कुलसचिव, डॉ. बाबासाहेब आंबेडकर तंत्रशास्त्र विद्यापीठ, लोणेरे यांच्याकडून त्यांच्या संदर्भाधीन क्र.-४ व ५ येथील नमूद पत्रान्वये त्यांच्या अधिनस्त ग्रेड वेतन रु ७६००/- किंवा त्यापेक्षा जास्त ग्रेड वेतन असलेल्या पदांना मा. मंत्रीमंडळाची मान्यता घेण्याबाबतचा प्रस्ताव शासनास पाठविला होता. सदर प्रस्तावानुसार तसेच शासनाच्या संदर्भाधीन क्रमांक-३ येथील आदेशानुसार Pharmacy Council of India (PCI) च्या निकषानुसार अंतर्गत बदल करण्यात आल्यामुळे यासंदर्भात ग्रेड वेतन रु ७६००/- किंवा त्यापेक्षा जास्त ग्रेड वेतन असलेल्या एकंदरीत १०५ पदांना मा. मंत्रीमंडळाची मान्यता घेण्याची बाब शासनाच्या विचाराधीन होती.

शासन निर्णय :-

वरील पार्श्वभूमीवर दिनांक ३० मे, २०२३ रोजी झालेल्या मा.मंत्रीमंडळाच्या बैठकीतील निर्णयानुसार संचालक, तंत्रशिक्षण संचालनालय, मुंबई यांच्या अखत्यारितील शासकीय अभियांत्रिकी व औषधनिर्माणशास्त्र महाविद्यालयातील पदवी व पदव्युत्तर पदवी संस्थांमधील तसेच डॉ. बाबासाहेब आंबेडकर तंत्रशास्त्र विद्यापीठ, लोणेरे, जि. रायगड येथील सवैधानिक, पदवी, पदव्युत्तर पदवी व पदविका स्तरावरील ग्रेड वेतन रु ७६००/- किंवा त्यापेक्षा जास्त ग्रेड वेतन असलेल्या सोबत जोडलेल्या "परिशिष्ट-अ" मधील एकंदरीत १०५ शिक्षकीय तसेच सवैधानिक पदांना मा. मंत्रीमंडळाची मान्यता प्राप्त झाली असून, सदर पदांची निर्मिती करण्यास तसेच याकरीता येणाऱ्या रुपये २३५२.७८ लाख इतक्या संभाव्य खर्चास या आदेशान्वये शासन मान्यता देण्यात येत आहे.

२. याबाबत संचालक, तंत्रशिक्षण संचालनालय, मुंबई तसेच कुलसचिव, डॉ. बाबासाहेब आंबेडकर तंत्रशास्त्र विद्यापीठ, लोणेरे, रायगड यांनी सोबतच्या **परिशिष्ट-अ** येथील तक्त्यातील त्यांच्याशी संबंधित नव्याने निर्माण करावयाच्या पदांचा अनुक्रमे संस्थानिहाय तसेच विषयनिहाय पदनिर्मितीचा तपशील शासनास तात्काळ सादर करावा. तसेच सदर पदनिर्मिती करताना संस्थेतील प्रत्येक पदासाठीचा उपलब्ध कार्यभार, विद्यार्थी संख्या, विषय संख्या यांचा सविस्तर आढावा घेऊन कार्यवाही करावी.

३. पदनिर्मिती करताना पदांची एकूण संख्या ही शासनाच्या संदर्भाधीन -२ व ३ येथील शासन निर्णयामध्ये नमूद केलेल्या एकूण पदांच्या संख्येपेक्षा जास्त असणार नाही याची दक्षता घ्यावी.

४. नव्याने निर्माण करण्यात येणाऱ्या पदांच्या वेतनावरील खर्च संबंधित लेखाशिर्षामधून भागविण्यात यावा. यासाठी आवश्यक अर्थसंकल्पिय तरतूद विधीमंडळाच्या पुढील अधिवेशनात विहित मार्गाने करण्यात यावी.

(एक) " मागणी क्र. डब्लू-९-२२०३ तंत्रशिक्षण, ११२ अभियांत्रिकी / तंत्र महाविद्यालये संस्था (००) (०१) शासकीय अभियांत्रिकी व वास्तुशास्त्र महाविद्यालये (वसतिगृहांसहित) (अनिवार्य) ०१, वेतन-२२०३०३२७"

(दोन) " मागणी क्र. डब्लू-३-२२०३ तंत्रशिक्षण, १०२ तंत्रशिक्षणासाठी विद्यापीठांना सहाय्य (०१) (०२) डॉ. बाबासाहेब आंबेडकर तंत्रशास्त्र विद्यापीठ, लोणेरे, जि.रायगड, यासाठी परिरक्षण अनुदाने (कार्यक्रम)-२२०३ ०५२३"

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०७१३१६१००११५०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. व. दळवी)

अवर सचिव, महाराष्ट्र शासन

प्रत :

१. मा. राज्यपाल यांचे प्रधान सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री, उच्च व तंत्र शिक्षण, मंत्रालय, मुंबई
४. मा. प्रधान सचिव, उच्च व तंत्र शिक्षण यांचे स्विय सहायक
५. सर्व सहसचिव / उपसचिव, उच्च व तंत्र शिक्षण विभाग, मंत्रालय, मुंबई
६. संचालक, तंत्र शिक्षण संचालनालय, महाराष्ट्र राज्य, मुंबई
७. कुलगुरु, डॉ. बाबासाहेब आंबेडकर तंत्रशास्त्र विद्यापीठ, लोणेरे, जि. रायगड
८. कुलगुरु, रसायन तंत्रज्ञान संस्था, माटुंगा, मुंबई
९. महालेखापाल (लेखा व अनुज्ञेयता)-१, महाराष्ट्र, मुंबई.
१०. महालेखापाल (लेखा व अनुज्ञेयता)-२, महाराष्ट्र, नागपूर
११. महालेखापाल (लेखा परिक्षा)-१, महाराष्ट्र, मुंबई
१२. महालेखापाल (लेखा परिक्षा)-२, महाराष्ट्र, नागपूर
१३. संचालक, लेखा कोषगारे, मुंबई
१४. अधिदान व लेखा अधिकारी, मुंबई
१५. सर्व जिल्हा कोषागार अधिकारी,
१६. वित्त विभाग, सेवा-९/ आपुक, मंत्रालय, मुंबई
१७. निवड नस्ती.

शासन निर्णय क्रमांक: तंशावि-३७११/(६१/२१)/तांशि-२, दिनांक १३/७/२०२३ सोबतचे

"परिशिष्ट-अ"

उच्चस्तर सचिव समितीच्या दिनांक ९/९/२०१९ रोजीच्या बैठकीच्या इतिवृत्तात नमूद तसेच उच्च व तंत्र शिक्षण विभागाच्या दि.१८/९/२०१९ च्या शासननिर्णयात नमूद ग्रेड वेतन रु ७६००/- किंवा त्यापेक्षा जास्त ग्रेड वेतनाच्या एकंदरीत १०५ पदांचा तपशील खालीलप्रमाणे :-

(अ) तंत्रशिक्षण संचालनालयांतर्गत शासकीय अभियांत्रिकी अभ्यासक्रमाच्या पदवी व पदव्युत्तर संस्थांतील ग्रेड वेतन रु ७६००/- किंवा त्यापेक्षा जास्त ग्रेड वेतनाची पदे पुढीलप्रमाणे :-

अ.क्र	पदनाम	पदसंख्या	६ व्या वेतन आयोगानुसार वेतनसंरचना	७ व्या वेतन आयोगानुसार मॅट्रीक्स स्तर	७ व्या वेतन नुसार वार्षिक भार रु.लाखात
१	प्राचार्य	०१	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	२३.३४
२	प्राध्यापक	२४	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	५६०.१६
३	सहयोगी प्राध्यापक	२३	३७४००-६७०००, ग्रेड पे रु ९,०००/-	स्तर-१३ए (१३१४००-२१७१००)	४८९.९०
एकूण		४८			१०७३.४०

(ब) तंत्रशिक्षण संचालनालयांतर्गत औषधनिर्माणशास्त्र अभ्यासक्रमाच्या पदवी, पदव्युत्तर पदवी व फार्म-डी संस्थांमधील ग्रेड वेतन रु ७६००/- किंवा त्यापेक्षा जास्त ग्रेड वेतनाची पदे खालीलप्रमाणे आहेत :-

(१) शासकीय औषधनिर्माण महाविद्यालय, पदवी अभ्यासक्रम

अ.क्र	पदनाम	पदसंख्या	६ व्या वेतन आयोगानुसार वेतनसंरचना	७ व्या वेतन आयोगानुसार मॅट्रीक्स स्तर	७ व्या वेतन नुसार वार्षिक भार रु.लाखात
१	प्राध्यापक	१०	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	२३३.४०
एकूण		१०			२३३.४०

टिप- शासनाच्या दि. ७/२/२०२३ च्या आदेशान्वये पीसी च्या निकषानुसार अंतर्गत बदल करण्यात आल्याने वरीलप्रमाणे प्राध्यापकांची एकूण १० पदे प्रस्तावित आहेत.

(२) शासकीय औषधनिर्माण महाविद्यालय, पदव्युत्तर पदवी अभ्यासक्रम

अ.क्र	पदनाम	पदसंख्या	६ व्या वेतन आयोगानुसार वेतनसंरचना	७ व्या वेतन आयोगानुसार मॅट्रीक्स स्तर	७ व्या वेतन नुसार वार्षिक भार रु.लाखात
१	प्राध्यापक	०६	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	१४०.०४
२	सहयोगी प्राध्यापक	०६	३७४००-६७०००, ग्रेड पे रु ९,०००/-	स्तर-१३ए (१३१४००-२१७१००)	१२७.८०
एकूण		१२			२६७.८४

(३) शासकीय औषधनिर्माण महाविद्यालय, फार्म-डी अभ्यासक्रम

अ.क्र	पदनाम	पदसंख्या	६ व्या वेतन आयोगानुसार वेतनसंरचना	७ व्या वेतन आयोगानुसार मॅट्रीक्स स्तर	७ व्या वेतन नुसार वार्षिक भार रु.लाखात
१	प्राध्यापक	०८	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	१८६.७२
२	सहयोगी प्राध्यापक	०८	३७४००-६७०००, ग्रेड पे रु ९,०००/-	स्तर-१३ए (१३१४००-२१७१००)	१७०.४०
एकूण		१६			३५७.१२
एकंदरीत		३८			८५८.३६

(क) डॉ. बाबासाहेब आंबेडकर तंत्रशास्त्र विद्यापीठ, लोणेरे या विद्यापीठातील पदविका, पदवी व पदव्युत्तर अभ्यासक्रमाची ग्रेड वेतन रु ७६००/- किंवा त्यापेक्षा जास्त ग्रेड वेतनाची शिक्षकीय पदे व सवैधानिक पदे पुढील प्रमाणे आहेत :-

अ.क्र	पदनाम	पदसंख्या	६ व्या वेतन आयोगानुसार वेतनसंरचना	७ व्या वेतन आयोगानुसार मॅट्रीक्स स्तर	७ व्या वेतन नुसार वार्षिक भार रु.लाखात
१	प्राध्यापक	०५	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	११६.७०
२	सहयोगी प्राध्यापक	०९	३७४००-६७०००, ग्रेड पे रु ९,०००/-	स्तर-१३ए (१३१४००-२१७१००)	१९१.७०
३	विभाग प्रमुख	०२	३७४००-६७०००, ग्रेड पे रु ९,०००/-	स्तर-१३ए (१३१४००-२१७१००)	४२.६०
४	अधिष्ठाता	०२	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	४६.६८
५	संचालक (ICT)	०१	३७४००-६७०००, ग्रेड पे रु १०,०००/-	स्तर-१४ (१४४२००-२१८२००)	२३.३४
एकूण		१९			४२१.०२
एकंदरीत (अ)+(ब)+(क)		१०५			२३५२.७८
